



L-10 ta' Ottubru 2005

## STQARRIJA GHALL-ISTAMPA

Il-Laqgħa Ġenerali Annwali ta' L-Akkademja tal-Malti saret fl-24 ta' Settembru li għadda. Il-laqgħa fetahha Dr Bernard Micallef, il-President, li stieden mill-ewwel lill-Ministru ta' l-Edukazzjoni li huwa membru wkoll f'L-Akkademja biex jgħaddi messagg. L-Onor Dr Louis Galea saħaq kemm kien importanti li L-Akkademja tibqa' ssib dan l-interess fit-tmexxija tagħha. Matul is-sena li għaddiet il-Ministru segwa x-xogħol kollu li għamlet L-Akkademja u hu nnifsu wera x-xewqa li dakinhar tal-Laqgħa Ġenerali jippreżenta ċ-ċwieviet tad-dar tal-poetessa Doreen Micallef lill-kunsill ta' L-Akkademja b'apprezzament għal hidma kbira mwettqa fi żmien qasir. Id-dar tal-poetessa tista' ssir is-sede ufficjali tagħha.

Dr Bernard Micallef wera l-apprezzament ta' L-Akkademja għall-appoġġ li tawhom il-Ministru u s-Sur Charlò Bonnici, Kap tas-Segretarjat fil-Ministeru, u bħala turija ta' radd il-ħajr ipprezentalthom għadd ta' ħargiet ta' *Il-Malti* ta' l-imghoddi.

Wara l-Laqgħa Ġenerali tkomplet bil-qari tar-rapporti mhejjija mill-kumitat u kienu mwiegħba għadd ta' kjarifiki.

Imbagħad saret l-elezzjoni għall-kunsill. L-elezzjoni mexxieha l-membri veteran Anton Agius Muscat bi trasparenza u professjonalità kbira u matulha kien hemm atmosfera ta' kalma u serjetà fost il-membri kollha preżenti. Skond l-istatut, il-membri l-ewwel intalbu jaħtru l-President ta' L-Akkademja imbagħad intalbu jaħtru l-bqija tal-kunsill.

Għall-President ta' L-Akkademja kkontestaw **Dr Marco Galea** (38 vot) u Dr Charles Briffa (16-il vot).

Imbagħad saret il-votazzjoni għall-kumitat. Ġew eletti **George Farrugia** (42), **Sergio Grech** (42), **Charles Casha** (41), **Clare Azzopardi** (40), **Joseph P. Borg** (40), **David Agius Muscat** (39), **Patrick Sammut** (33), **Olvin Vella** (29), **Mario Azzopardi** (25) u **Inġ. Maurice Mifsud Bonnici** (25). Ikkontestaw ukoll imma ma telgħux Henry Holland (24), Mario Serracino Inglott (20), Nicholas Vassallo (16), Dr Martin Musumeci (14) u Mario Cutajar (12).

Wara l-elezzjoni Dr Marco Galea, il-President il-ġdid ta' L-Akkademja, għamel kelmtejn qosra li fihom irringrazzja lil kull min kien ipparteċipa f'dan l-eżerċizzju biex ikun iffurmat kunsill ġdid. Huwa qal li f'L-Akkademja hemm post għal kulhadd u awgura li jkun hemm spirtu ta' hbiberija u rispett.

Imbagħad giet diskussa l-mozzjoni tas-Sur Anton Agius Muscat biex L-Akkademja toħloq il-kummissjoni *L-Awtur Malti Llum* bil-għan li thejji rapport kemm jista' jkun

fattwali u komplet dwar is-sitwazzjoni kollha marbuta ma' l-awtur ta' kitba bil-Malti.  
Din il-mozzjoni għaddiet unanimament.

Il-kunsill il-ġdid ilitaqa' l-ewwel darba t-Tnejn 3 ta' Ottubru u waqt din il-laqgħa ġew  
deċiżi l-karigi uffiċjali.

President: Dr Marco Galea

Viċi-President: George Farrugia

Segretarju: Olvin Vella

Teżorier: David Agius Muscat

Uffiċjal għar-Relazzjonijiet Pubbliċi: Clare Azzopardi.

Il-membri ta' L-Akkademja se jirċievu ċirkolari regolari biex tgħarrafhom bl-attivitajiet u  
x-xogħol li tkun qed twettaq L-Akkademja.

## **TMIEM**

---

Ms Clare Azzopardi  
L-Uffiċjal għar-Relazzjonijiet Pubbliċi  
clareazz@maltanet.net



**Il-kunsill il-ġdid ta' l-Akkademja:**

*Mix-xellug* Dr Marco Galea, Ing Maurice Mifsud Bonnici, Mario Azzopardi, Sergio Grech, Charles Casha, Joseph P. Borg, Clare Azzopardi, David Agius Muscat, George Farrugia u Olvin Vella (ma jidhirx: Patrick Sammut)



**Waqt l-elezzjoni tal-kunsill ta' l-Akkademja:**

*Mix-xellug* Anthony Sammut, Dr Bernard Micallef, Anton Agius Muscat, Oreste Calleja u Dr Ray Fabri